

**இனிமையான குழந்தைகளே! இது உண்மையிலும் உண்மையான மேலே ஏறிச் செல்வதற்கான (சத்தியமானவரின் தொடர்பு) சத்சங்கம் ஆகும். நீங்கள் இப்பொழுது சத்தியமான தந்தையின் தொடர்பில் வந்துள்ளீர்கள். எனவே பொய்யான தொடர்பில் ஒரு பொழுதும் செல்லாதீர்கள்.**

**கேள்வி: குழந்தைகளாகிய உங்கள் புத்தி எந்த ஆதாரத்தில் சதா எல்லைக்கப்பாற்பட்டு நிலைக்க முடியும்?**

பதில்: புத்தியில் சுயதரிசன சக்கரம் சுற்றிக் கொண்டே இருக்கட்டும். எதெல்லாம் நாடகத்தில் நடந்து கொண்டிருக்கிறதோ, அவை அனைத்தும் நாடகத்தில் பொருந்தி உள்ளது. ஒரு வினாடியினுடைய வித்தியாசமும் ஏற்பட முடியாது. உலகத்தின் சரித்திரம் பூகோளம் திரும்ப நடைபெறுகிறது. இந்த விஷயம் புத்தியில் நல்ல முறையில் வந்து விட்டால் எல்லைக்கப்பாற்பட்டு நிலைக்க முடியும். எல்லைக்கு அப்பாற்பட்டதில் நிலைக்க வேண்டும் என்றால் "இப்பொழுது விநாசம் ஆக போகிறது. நாம் வீடு திரும்பிச் செல்ல வேண்டும். பாவனமாக (தூய்மையாக) ஆகியே நாம் வீடு செல்வோம்" என்பது கவனத்தில் இருக்கட்டும்.

ஓம் சாந்தி. இனிமையிலும் இனிமையான ஆன்மீகக் குழந்தைகளுக்கு ஆன்மீகத் தந்தை வந்து புரிய வைக்கிறார். யார் அறிவற்றவர்களாக இருக்கிறார்களோ அவர்களுக்கு அறிவுறுத்துகிறார். பள்ளிக் கூடத்தில் ஆசிரியர் படிப்பிக்கிறார். ஏனெனில் குழந்தைகள் அறிவற்றவர்களாக இருக்கிறார்கள். குழந்தைகள் படிப்பின் மூலம் அறிவு பெறுகிறார்கள். குழந்தைகளாகிய நீங்களும் படிப்பின் மூலம் புரிந்து கொண்டு விடுகிறீர்கள். நமக்கு படிப்பிப்பவர் யார் ஆவார்! இதை ஒரு பொழுதும் மறக்காதீர்கள். படிப்பிக்கும் ஆசிரியர் சுப்ரீம் (மிக உயர்ந்த) தந்தை ஆவார். எனவே அவரது வழிப்படி நடக்க வேண்டும். உயர்ந்தவர் ஆக வேண்டும். உயர்ந்ததிலும் உயர்ந்தவர்கள் சூரிய வம்சத்தினர் ஆவார்கள். சந்திர வம்சத்தினரும் உயர்ந்தவர்கள் தான். ஆனால் இவர்கள் உயர்ந்ததிலும் உயர்ந்தவர்கள் ஆவார்கள். நீங்கள் உயர்ந்ததிலும் உயர்ந்தவர்களாக ஆவதற்காக இங்கு வந்துள்ளீர்கள். நாம் இது போல ஆக வேண்டும் என்பதை குழந்தைகளாகிய நீங்கள் அறிந்துள்ளீர்கள். இப்பேர்ப்பட்ட பள்ளிக்கூடம் 5 ஆயிரம் வருடங்களுக்குப் பிறகு தான் திறக்கிறது. இங்கு நீங்கள் புரிந்து கொண்டு அமர்ந்துள்ளீர்கள். இது உண்மையிலும் சத்தியத்தின் தொடர்பு (சத்சங்கம்) ஆகும். சத்தியமானவர் உயர்ந்ததிலும் உயர்ந்தவர் ஆவார். உங்களுக்கு அவருடைய தொடர்பு உள்ளது. அவர் அமர்ந்து சத்யுத்தின் உயர்ந்ததிலும் உயர்ந்த தேவதையாக ஆக்குகிறார். அதாவது மலராக ஆக்குகிறார். நீங்கள் முள்ளிலிருந்து மலராக ஆகிக் கொண்டே போகிறீர்கள். ஒரு சிலர் உடனே ஆகி விடுகிறார்கள். ஒரு சிலருக்கு நேரம் பிடிக்கிறது. இது சங்கமயுகம் ஆகும் என்பதை குழந்தைகள் அறிந்துள்ளார்கள். அதுவும் குழந்தைகள் மட்டுமே அறிந்துள்ளார்கள். இது புருஷோத்தமர் ஆவதற்கான யுகம் ஆகும் என்ற நிச்சயம் உள்ளது. புருஷோத்தமர் கூட எப்பேர்ப்பட்டவர்கள்? உயர்ந்ததிலும் உயர்ந்த ஆதி சனாதன தேவி தேவதா தர்மத்தின் மகாராஜா மகாராணியாக ஆவதற்காக நீங்கள் இங்கு வந்துள்ளீர்கள். நாம் எல்லையில்லாத தந்தையிடமிருந்து எல்லையில்லாத சத்யுத்தின் சுகம் பெறுவதற்காக நாம் வந்துள்ளோம் என்பதை நீங்கள் புரிந்துள்ளீர்கள். எல்லைக்குட்பட்ட விஷயங்கள் எல்லாமே முடிந்து போய் விடுகிறது. எல்லைக்குட்பட்ட தந்தை, எல்லைக்குட்பட்ட சகோதரர், சித்தப்பா, பெரியப்பா, மாமா, எல்லைக்குட்பட்ட பைசாவின் சொத்து ஆகியவற்றின் மீது நிறைய மோகம் இருக்கிறது. இவை எல்லாமே முடியப் போகிறது. இந்த சொத்து எல்லாமே எல்லைக்குட்பட்டது என்று தந்தைப் புரிய வைக்கிறார். இப்பொழுது நீங்கள் எல்லைக்கு அப்பால் செல்ல வேண்டும். எல்லையில்லாத சொத்தைப் பெறுவதற்காக நீங்கள் இங்கு வந்துள்ளீர்கள். மற்ற எல்லாமே எல்லைக்குட்பட்ட பொருட்கள் ஆகும். சரீரம் கூட எல்லைக்குட்பட்டது ஆகும். நோய் ஏற்படுகிறது. விநாசம் ஏற்படுகிறது. அகால மரணம் ஆகிவிடுகிறது. தற்காலத்திலோ பாருங்கள் என்னென்ன தயாரித்துக் கொண்டிருக்கிறார்கள். விஞ்ஞானம் கூட அற்புதம் செய்து விட்டுள்ளது. மாயையின் பகட்டு எவ்வளவு உள்ளது. விஞ்ஞானிகள் மிகவுமே துணிவுடன் செயல்பட்டு கொண்டிருக்கிறார்கள். யாரிடம் நிறைய மாளிகை மாடங்கள் ஆகியவை உள்ளனவோ அவர்களோ எங்களைப் பொறுத்தவரை இதுவே சத்யுகம் (சொர்க்கம்) என்று நினைக்கிறார்கள். சத்யுத்தில் ஒரு தர்மம் இருக்கும் என்பதை புரிந்திருக்கவில்லை. அது புது உலகமாக இருக்கும் முற்றிலுமே அறிவிலிகளாக இருக்கிறார்கள் என்று தந்தை கூறுகிறார். நீங்கள் எவ்வளவு அறிவாளி ஆகிறீர்கள். மேலே ஏறுகிறீர்கள். பின் படி கீழே இறங்குகிறீர்கள். சத்யுத்தில் நீங்கள் அறிவாளிகளாக இருந்தீர்கள். பின் 84 பிறவிகள் எடுத்து எடுத்து அறிவற்றவர்களாக ஆகிறீர்கள். பிறகு தந்தை வந்து அறிவாளியாக ஆக்குகிறார். அதற்கு தங்க புத்தி என்கிறார்கள். நாம் தங்க புத்தி உடையவர்களாக மிகவும் அறிவாளியாக இருந்தோம் என்பதை நீங்கள் அறிந்துள்ளீர்கள். பாடல் கூட

உள்ளது அல்லவா? பாபா நீங்கள் அளிக்கக் கூடிய ஆஸ்தி - முழு பூமி, ஆகாயம் அனைத்திற்கும் அதிபதி ஆக்கி விடுகிறது. யாருமே நம்மிடமிருந்து பறிக்க முடியாது. யாருமே ஏமாற்ற முடியாது. பாபா மிக மிக அதிகமாக அளிக்கிறார். இதை விட யாருமே அதிகமாக பையை நிரப்ப முடியாது. இப்பொழுது அப்பேர்ப்பட்ட தந்தை கிடைத்துள்ளார். அவரை அரை கல்பம் நினைவு செய்துள்ளீர்கள். துக்கத்தில் நினைவு செய்கிறார்கள் அல்லவா? சுகம் கிடைத்து விடும் பொழுது பின் நினைவு செய்ய வேண்டிய அவசியம் இல்லை. துக்கத்தில் எல்லோரும் நினைவு செய்கிறார்கள். ஐயோ ராமா.. போன்ற அநேக விதமான வார்த்தைகள் கூறுகிறார்கள். சத்யுகத்தில் இப்பேர்ப்பட்ட எந்த ஒரு விதமான வார்த்தையும் இருப்பதில்லை. குழந்தைகளாகிய நீங்கள் இங்கு படிப்பதற்காக தந்தைக்கு முன்னால் வந்துள்ளீர்கள். தந்தையின் நேரடி மகா வாக்கியங்களைக் கேட்கிறீர்கள். (இன்டைரக்ட்) மறைமுகமான ஞானத்தை தந்தை அளிப்பதில்லை. ஞானம் நேரடியாக (டைரக்ட்) தான் கிடைக்கிறது. தந்தை வர வேண்டி உள்ளது. இனிமையிலும் இனிமையான குழந்தைகளிடம் வந்துள்ளேன் என்று கூறுகிறார். "ஓ பாப்தாதா" என்று என்னை அழைக்கிறீர்கள். தந்தை கூட ஓ குழந்தைகளே என்று பதிலளிக்கிறார். இப்பொழுது என்னை நல்ல முறையில் நினைவு செய்யுங்கள், மறக்காதீர்கள். மாயையின் தடைகளோ அநேகம் வரும். உங்களுடைய படிப்பை விடுவித்து உங்களை தேக அபிமானத்தில் எடுத்து வரும். எனவே ஜாக்கிரதையாக இருங்கள். இது மேலே ஏறுவதற்கான உண்மையிலும் உண்மையான சத்சங்கம் ஆகும். அந்த எல்லா சத்சங்கங்களும் இறங்குவதற்கானது ஆகும். சத்தியத்தின் சங்கம் (தொடர்பு) ஒரே ஒரு முறை ஆகிறது. பொய்யான தொடர்பு ஜன்ம ஜன்மாந்திரமாக அநேக முறை ஆகிறது. இது உங்களுடைய கடைசி பிறவி ஆகும் என்று தந்தை குழந்தைகளுக்குக் கூறுகிறார். இப்பொழுது எப்பேர்ப்பட்ட இடத்திற்குச் செல்ல வேண்டும் என்றால் அங்கு கிடைக்காத (அப்ராப்தி) எந்த ஒரு பொருளும் இருக்காது. அப்பேர்ப்பட்ட உலகிற்குச் செல்வதற்காகவே நீங்கள் புருஷார்த்தம் (முயற்சி) செய்து கொண்டிருக்கிறீர்கள். இப்பொழுது பாபா கூறுவதை நீங்கள் தான் கேட்கிறீர்கள். அங்கு இது எதுவுமே தெரிந்திருக்காது. இப்பொழுது நீங்கள் எங்கே செல்கிறீர்கள்? நமது சுகதாமத்திற்கு. சுகதாமம் உங்களுடையதாகவே இருந்தது. நீங்கள் சுக தாமத்தில் இருந்தீர்கள். இப்பொழுது துக்கதாமத்தில் உள்ளீர்கள். பாபா மிக மிக சுலபமான வழியைக் கூறியுள்ளார். அதையே நினைவு செய்யுங்கள். நம்முடைய வீடு சாந்தி தாமம் ஆகும். அங்கிருந்து நாம் சொர்க்கத்தில் வருவோம். உங்களைத் தவிர வேறு யாரும் சொர்க்கத்திற்கு வருவதே இல்லை. எனவே நீங்கள் தான் நினைவு செய்வீர்கள். நாம் முதலில் சுகத்தில் செல்கிறோம். பிறகு துக்கத்தில் வருகிறோம். கலியுகத்தில் சுகதாமம் இருப்பதே இல்லை. சுகம் கிடைப்பதே இல்லை. எனவே சந்நியாசிகள் கூட சுகம் காக்கை எச்சிலுக்குச் சமானம் என்கிறார்கள். இப்பொழுது பாபா நம்மை வீட்டிற்கு அழைத்துச் செல்ல வந்துள்ளார் என்று குழந்தைகள் புரிந்துள்ளார்கள். பதீதர்களாகிய (தூய்மையற்றவர்களாகிய) நம்மை பாவனமாக ஆக்கி அழைத்துச் செல்வார். பாவனமாக ஆவதே நினைவு யாத்திரையினால். யாத்திரையில் நிறைய மேலும் கீழே ஆகிறார்கள். ஒரு சிலரோ நோய்வாய்ப்பட்டு விடுகிறார்கள். பிறகு திரும்பி வந்து விடுகிறார்கள். இங்கும் அவ்வாறே. இது ஆன்மீக யாத்திரை யாகும். கடைசியில் புத்தி எவ்வாறோ அவ்வாறு கதி (அந்த மதி சோ கதி) ஆகி விடும். நாம் நமது சாந்தி தாமத்திற்குச் சென்று கொண்டிருக்கிறோம். சுலபமானது ஆகும். ஆனால் மாயை மிகவுமே மறக்க வைக்கிறது. உங்களுடைய யுத்தம் மாயையுடனாகும். தந்தை மிகவும் சுலபமாகப் புரிய வைக்கிறார். நாம் இப்பொழுது சாந்தி தாமம் செல்கிறோம். தந்தையைத் தான் நினைவு செய்கிறோம். தெய்வீக குணங்களை தாரணை செய்கிறோம். தூய்மையாக ஆகிறோம். முக்கியமான 3-4 விஷயங்களை புத்தியிலிருந்த வேண்டும். விநாசமோ ஆகத் தான் போகிறது. 5 ஆயிரம் வருடங்களுக்கு முன்னாலும் நாம் சென்றிருந்தோம். பிறகு முதன் முதலில் நாம் தான் வருவோம். பாடலும் உள்ளது அல்லவா? இராமரும் போனார், இராவணனும் போனார். போக வேண்டியதோ எல்லோரும் சாந்தி தாமத்திற்குத் தான். நீங்கள் என்ன படிக்கிறீர்களோ அந்த படிப்பிற்கேற்ப பதவி அடைகிறீர்கள். உங்களுடைய லட்சியம் (ஏம் - ஆப்ஜெக்ட்) எதிராலேயே உள்ளது. ஒரு சிலர் நாம் சாட்சாத்காரம் செய்ய வேண்டும் என்பார்கள். இந்த படம் (லட்சுமி நாராயணரினுடையது) சாட்சாத்காரம் இல்லை என்றால் வேறு என்ன? இதைத் தவிர யாருடைய சாட்சாத்காரம் செய்ய வேண்டும்? எல்லையில்லாத தந்தையினுடையதா? மற்ற எந்த சாட்சாத்காரமும் வேலைக்கு உதவாது. பாபாவின் சாட்சாத்காரம் விரும்புகிறார்கள். பாபாவை விட இனிமையான வேறு எந்த பொருளும் கிடையாது. இனிமையான குழந்தைகளே, முதலில் தனது சாட்சாத்காரம் செய்துள்ளீர்களா? பாபாவின் சாட்சாத்காரம் செய்ய வேண்டும் என்று ஆத்மா கூறுகிறார். எனவே தனது சாட்சாத்காரம் செய்துள்ளீர்களா? இதுவோ குழந்தைகளாகிய நீங்கள் அறிந்து விட்டுள்ளீர்கள். நாம் ஆத்மா ஆவோம், நமது வீடு சாந்திதாமம் ஆகும் என்ற அறிவு இப்பொழுது கிடைத்துள்ளது. அங்கிருந்து ஆத்மாக்களாகிய நாம் பாகத்தை ஏற்று நடக்க வருகிறோம். நாடகத் திட்டப்படி முதன் முதலில் சத்யுக ஆரம்பத்தில் நாம்

வருகிறோம். ஆதி மற்றும் அந்தத்திற்கு இடையிலிருப்பது இது புருஷோத்தம சங்கம யுகம் ஆகும். இதில் பிராமணர்கள் மட்டுமே இருப்பார்கள். வேறு யாரும் அல்ல. கலியுகத்திலோ அநேக தர்மங்கள், குலங்கள் ஆகியவை உள்ளன. சத்யுகத்தில் ஒரே ஒரு பரம்பரை தான் இருக்கும். இது சுலபம் தானே! அல்லவா? இச்சமயத்தில் சங்கமயுகத்தினராகிய நீங்கள் ஈஸ்வரிய குடும்பத்தினர் ஆவீர்கள். நீங்கள் சத்யுகத்தினரும் அல்ல. கலியுகத்தினரும் அல்ல. கல்ப கல்பமாக தந்தை வந்து இப்பேர்ப்பட்ட படிப்பை கற்பிக்கிறார் என்பதையும் அறிந்துள்ளீர்கள். இங்கு நீங்கள் அமர்ந்துள்ளீர்கள். எனவே இதுவே நினைவிற்கு வர வேண்டும். சாந்தி தாமம் மற்றும் இது துக்க தாமம் ஆகும். இந்த துக்கதாமத்தினுடைய வைராக்கியம் அல்லது சந்நியாசம் புத்தி மூலமாக ஆகும். அவர்கள் ஒன்றும் புத்தி மூலமாக சந்நியாசம் செய்வதில்லை. அவர்களோ வீடு வாசலை விட்டு விட்டு சந்நியாசம் செய்கிறார்கள். உங்களுக்கோ தந்தை ஒரு பொழுதும் வீடு வாசலை விடுங்கள் என்று கூறுவதில்லை. பாரதத்திற்கு சேவை செய்ய வேண்டும் அல்லது தனது சேவை செய்ய வேண்டும் என்பது அவசியமாகும். சேவையோ வீட்டில் கூட செய்ய முடியும். படிப்பதற்காக அவசியம் வர வேண்டும். பிறகு திறமைசாலியாகி மற்றவர்களையும் தனக்கு சமானமாக ஆக்க வேண்டும். நேரமோ மிகவும் குறைவாக உள்ளது. நிறைய கழிந்து விட்டது. சிறிதளவே மீதி உள்ளது என்ற படலும் உள்ளது அல்லவா? உலகத்தின் மனிதர்களோ முற்றிலுமே கோரமான இருளில் உள்ளார்கள். இன்னுமே 40 ஆயிரம் வருடங்கள் மீதி உள்ளன என்று நினைக்கிறார்கள். குழந்தைகளே இப்பொழுது மீதி சிறிது காலமே உள்ளது என்று தந்தை உங்களுக்குப் புரிய வைக்கிறார். நீங்கள் எல்லையில்லாத நிலையில் நிலைக்க வேண்டும். முழு உலகத்தில் எதெல்லாம் நடந்து கொண்டிருக்கிறதோ அவை அனைத்தும் நாடகத்தில் பொருந்தி உள்ளது. பேன் ஊர்ந்து செல்வது போல நாடகம் நடந்து கொண்டிருக்கிறது. உலகத்தின் சரித்திரம் பூகோளம் திரும்ப நடக்க வேண்டி உள்ளது. யார் சத்யுகத்தில் வரக் கூடியவர்களாக இருப்பார்களோ அவர்களே வந்து படிப்பார்கள். அநேக முறை நீங்கள் படித்துள்ளீர்கள். நீங்கள் உங்களுடைய சொர்க்கத்தை ஸ்ரீமத் படி ஸ்தாபனை செய்கிறீர்கள். உயர்ந்ததிலும் உயர்ந்த பகவானும் பாரதத்தில் வருகிறார் என்பதையும் அறிந்துள்ளீர்கள். முந்தைய கல்பத்திலும் வந்திருந்தார். கல்ப கல்பமாக இது போல தந்தை வருகிறார் என்று நீங்கள் கூறுவீர்கள். நான் கல்ப கல்பமாக இது போல ஸ்தாபனை செய்வேன் என்று கூறுகிறார். விநாசமும் நீங்கள் பார்க்கிறீர்கள். உங்கள் புத்தியில் எல்லாமே பதிந்து கொண்டே போகிறது. ஸ்தாபனை, விநாசம் மற்றும் பாலனையின் காரியம் எப்படி நடக்கிறது என்பதை நீங்கள் அறிந்துள்ளீர்கள். பிறகு மற்றவர்களுக்குப் புரிய வைக்க வேண்டும். இதற்கு முன்பு அறியாமல் இருந்தீர்கள். தந்தையை அறிந்து கொள்வதால் தந்தை மூலமாக நீங்கள் அனைத்தையும் அறிந்து கொண்டு விடுகிறீர்கள். உலகத்தின் சரித்திரம் பூகோளத்தை சரியான முறையில் நீங்கள் அறிந்துள்ளீர்கள். மனிதர்கள் எப்படி தமோபிரதான நிலையிலிருந்து சதோபிரதானமாக ஆகிறீர்கள் என்பதை தந்தை உங்களுக்குப் புரிய வைக்கிறார். நீங்கள் பிறகு மற்றவர்களுக்குப் புரிய வைக்க வேண்டும்.

குழந்தைகளாகிய நீங்கள் இப்பொழுது தங்க புத்தி உடையவர்களாக ஆகிக்கொண்டிருக்கிறீர்கள். சத்யுகத்தில் தங்கம் போன்ற புத்தி உடையவர்களாகவே இருப்பார்கள். இது புருஷோத்தம சங்கம யுகம் ஆகும். இது கீதையின் சரித்திரம் என்று கூறப்படுகிறது. இப்பொழுது தான் நீங்கள் கல்புத்தியிலிருந்து தங்க புத்தியினராக ஆகிறீர்கள். கீதையைக் கூறுபவரோ சுயம் பகவான் ஆவார். மனிதர்கள் கூறுவதில்லை. ஆத்மாக்களாகிய நீங்கள் கேட்கிறீர்கள். பின் மற்றவர்களுக்குக் கூறுகிறீர்கள். இது ஆத்மீக ஞானம் என்று கூறப்படுகிறது. இதை ஆன்மீக சகோதரர்களுக்குக் கூறுகிறீர்கள். விருத்தி அடைந்து கொண்டே போகிறீர்கள். பாபா வந்து சூரிய வம்ச, சந்திர வம்ச பரம்பரையை ஸ்தாபனை செய்கிறார் என்பதை நீங்கள் அறிந்துள்ளீர்கள். யார் மூலமாக? பிரம்மா முகவம்சாவளி பிராமண குல பூஷணர்கள் மூலமாக. தந்தை ஸ்ரீமத் அளிக்கிறார். இது புரிந்து கொள்ள வேண்டிய விஷயம் ஆகும். இதயத்தில் குறித்துக் கொள்ள வேண்டும். இதுவோ மிகவும் சுலபமாகும். இது துக்கதாமம் ஆகும். இப்பொழுது நாம் வீட்டிற்குச் செல்ல வேண்டும். கலியுகத்திற்குப் பின்னால் வருவது சத்யுகம் ஆகும். விஷயமோ மிகவும் சிறியது மற்றும் சுலபமானது ஆகும். நீங்கள் படிக்காமல் இருந்திருந்தாலும் சரி, ஒன்றும் பரவாயில்லை. யார் படிக்க அறிந்துள்ளார்களோ அவர்களிடம் பின் கேட்க வேண்டும். சிவபாபா அனைத்து ஆத்மாக்களின் தந்தை ஆவார். இப்பொழுது அவரிடமிருந்து ஆஸ்தி பெற வேண்டும். தந்தை மீது நிச்சயம் கொண்டீர்கள் என்றால் சொர்க்கத்தின் ஆஸ்தி கிடைக்கும். உள்ளுக்குள் கூட இடைவிடாத நினைவு தொடர்ந்து இருந்து கொண்டே இருக்க வேண்டும். சிவபாபாவிடமிருந்து எல்லையில்லாத சுகம், சொர்க்கத்தின் ஆஸ்தி கிடைத்துக் கொண்டிருக்கிறது. எனவே சிவபாபாவை அவசியம் நினைவு செய்ய வேண்டும். எல்லோருக்குமே எல்லையில்லாத தந்தையிடமிருந்து ஆஸ்தி பெறுவதற்கான உரிமை உள்ளது. எப்படி எல்லைக்குட்பட்ட பிறப்புரிமை கிடைக்கிறது. அதே போல இது பின் எல்லையில்லாதது. சிவபாபாவிடமிருந்து உங்களுக்கு முழு ராஜ்யம் கிடைக்கிறது. சிறு சிறு



குழந்தைகளுக்கும்இதைப் புரிய வைக்க வேண்டும். ஒவ்வொரு ஆத்மாவிற்கும் தந்தையிடமிருந்து பிறப்புரிமை பெறுவதற்கான அதிகாரம் இருக்கிறது. கல்ப கல்பமாக அவசியம் எடுக்கவும் செய்கிறார்கள். நீங்கள் ஜீவன் முக்தியின் ஆஸ்தி எடுக்கிறீர்கள். யாருக்கு முக்தியின் ஆஸ்தி கிடைக்கிறதோ அவர்களும் அவசியம் ஜீவன் முக்தியில் வருகிறார்கள். முதல் ஜன்மமோ சுகமானதாக இருக்கும். உங்களுடையது இது 84வது பிறவி ஆகும். இந்த ஞானம் முழுவதும் புத்தியில் இருக்க வேண்டும். எல்லையில்லாத தந்தை நமக்கு கற்பிக்கிறார் - இதை மறக்காதீர்கள். தேகதாரி ஒரு பொழுதும் ஞானம் கொடுக்க முடியாது. அவர்களிடம் ஆன்மீக ஞானம் இருப்பதில்லை. சகோதர சகோதரர் என்று உணருங்கள் என்று உங்களுக்குப் புரிய வைக்கப்படுகிறது. மனிதர்கள் எல்லோருக்குமே இந்த கல்வி கிடைப்பதில்லை. "பகவான் கூறுகிறார் - காமம் மகா எதிரி ஆகும்" என்று கீதையில் கூட உள்ளது. "காமத்தின் மீது வெற்றி அடைவதால் நீங்கள் உலகத்தை வென்றவர் ஆவீர்கள்". ஆனால் புரிந்து கொள்வது இல்லை. இப்பொழுது பகவானோ சத்தியமானவர் ஆவார். தேவதைகள் கூட பகவானிடமிருந்து சத்தியத்தைக் கற்றிருக்கிறார்கள். கிருஷ்ணர் கூட இந்த பதவியை எங்கிருந்து அடைந்தார்? லட்சுமி நாராயணர் எங்கிருந்து அவ்வாறு ஆனார்கள்? என்ன கர்மம் செய்தார்கள்? யாராவது கூற முடியுமா? நிராகார தந்தை பிரம்மா தந்தை மூலமாக அவர்களுக்கு அப்போர்ப்பட்ட கர்மத்தைக் கற்பித்தார் என்பதை இப்பொழுது நீங்கள் தான் அறிந்துள்ளீர்கள். இது சிருஷ்டி (படைப்பு) ஆகும் அல்லவா? இப்பொழுது நீங்கள் பிரஜாபிதா பிரம்மாகுமார் குமாரிகள் ஆவீர்கள். உங்களிடம் ஆன்மீகத் தந்தையின் ஞானம் உள்ளது. நாம் பகவானை தெரிந்துவிட்டோம் என்று நீங்கள் புரிந்துள்ளீர்கள். உயர்ந்ததிலும் உயர்ந்தவர் அவர் நிராகாரமானவர் ஆவார்.அவருக்கு சாகார ரூபம் (உடல்) கிடையாது. மற்றபடி யாரையெல்லாம் பார்க்கிறீர்களோ அவர்கள் சாகாரமானவர்கள் ஆவார்கள். கோவில்களில் கூட லிங்கத்தைப் பார்க்கிறீர்கள் அதாவது அவருக்கென்று சரீரம் இல்லை. அப்படி இன்றி அவர் பெயர் ரூபத்திலிருந்து தனிப்பட்டவர் ஆவார் என்பதல்ல. ஆம். மற்ற எல்லா தேகதாரிகளுக்கும் பெயர் இருக்கிறது. ஜாதகம் இருக்கிறது. சிவபாபாவோ நிராகாரமானவர் ஆவார். அவருக்கு ஜாதகம் இல்லை. கிருஷ்ணருடையது முதல் நம்பர் ஜாதகம் ஆகும். சிவ ஜெயந்தி கூட கொண்டாடுகிறார்கள். சிவபாபா நிராகாரமானவர், கல்யாணகாரி (நன்மை செய்பவர்) ஆவார். தந்தை வருகிறார் என்றால் அவசியம் ஆஸ்தி அளிப்பார். அவருடைய பெயர் சிவன் என்பதாகும். அவர் தந்தை ஆசிரியர் சத்குரு மூவருமாகவே இருக்கிறார். எவ்வளவு நல்ல முறையில் படிப்பிக்கிறார். நல்லது.

**இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

1. இந்த துக்க தாமத்தை புத்தி மூலமாக சந்நியாசம் செய்து சாந்தி தாமம் மற்றும் சுக தாமத்தை நினைவில் வைக்க வேண்டும். பாரதத்திற்கும் தனக்கும் உண்மையான சேவை செய்ய வேண்டும். அனைவருக்கும் ஆன்மீக ஞானம் கூற வேண்டும்.
2. தனது சத்புக பிறப்புரிமையைப் பெறுவதற்காக ஒரு தந்தையிடம் முழு நிச்சயம் கொள்ள வேண்டும். உள்ளுக்குள் இடையறாது நினைவு செய்து கொண்டே இருக்க வேண்டும். படிப்பை தினமும் அவசியம் படிக்க வேண்டும்.

**வரதானம்: சுய தரிசன சக்கரத்தின் மூலமாக மாயையின் அனைத்து சக்கரங்களையும் முடித்து விடும் மாயாஜீத் (மாயையை வென்றவர்) ஆவீராக!**

தன்னைத் தானே அறிவது என்றால் சுயத்தின் தரிசனம் ஆவது மற்றும் சக்கரத்தின் ஞானத்தை அறிவது என்றால் சுயதரிசன சக்கரதாரி ஆவது ஆகும். சுயதரிசன சக்கரதாரியாக ஆகி விடும் பொழுது அநேக மாயையின் சக்கரங்கள் இயல்பாகவே முடிந்து போய் விடுகிறது. தேக உணர்வின் சக்கரம், சம்பந்தத்தின் சக்கரம், பிரசினைகளின் சக்கரம் .. .. மாயையின் அநேக சக்கரங்கள் உள்ளன. 63 பிறவிகளாக இதே அநேக சக்கரங்களில் சிக்கிக் கொண்டே இருந்தீர்கள். இப்பொழுது சுயதரிசன சக்கரதாரி ஆகி விடுவதால் மாயாஜீத் (மாயையை வென்றவராக) ஆகி விட்டீர்கள். சுய தரிசன சக்கரதாரி ஆவது என்றால் ஞான யோகத்தின் சிறகுகள் மூலமாகப் பறக்கும் கலையில் வருவது ஆகும்.

**கலோகன்: விதேஹி (தேகத்தைக் கடந்த) ஸ்திதியில் இருந்தீர்கள் என்றால் நிலைமைகள் சுலபமாகக் கடந்து போய் விடும்.**